

RIŻOLUZZJONI (UE) 2023/1960 TAL-PARLAMENT EWROPEW**tal-10 ta' Mejju 2023****li tinkludi l-kummenti li jagħmlu parti integrali mid-Deciżjoni dwar il-kwittanza għall-implimentazzjoni tal-baġit tal-Impriza Kongunta Inizjattiva għal Saħha Innovattiva (qabel it-30 ta' Novembru 2021: L-Impriza Kongunta tal-Inizjattiva tal-Mediċini Innovattivi 2) għas-sena finanzjarja 2021**

IL-PARLAMENT EWROPEW,

- wara li kkunsidra d-deciżjoni tiegħu dwar il-kwittanza għall-implimentazzjoni tal-baġit tal-Impriza Kongunta Inizjattiva għal Saħha Innovattiva għas-sena finanzjarja 2021,
 - wara li kkunsidra l-Artikolu 100 u l-Anness V tar-Regoli ta' Procedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A9-0069/2023),
- A. billi f'Novembru 2021, gie addottat ir-Regolament tal-Kunsill (UE) 2021/2085 ⁽¹⁾, li jstabbilixxi l-Impriza Kongunta Inizjattiva għal Saħha Innovattiva biex tissostitwixxi l-Impriza Kongunta tal-Inizjattiva tal-Mediċini Innovattivi 2 ("IMI 2") taht il-programm Orizzont Ewropa għall-perjodu li jintemm fil-31 ta' Diċembru 2031;
- B. billi l-Impriza Kongunta IHI hija shubija pubblika-privata għar-riċerka u l-innovazzjoni fil-qasam tas-saħha. billi l-għan tal-Impriza Kongunta IHI huwa li tgħin fil-holqien ta' ekosistema ta' riċerka u innovazzjoni tas-saħha fl-Unjoni kollha li tiffacilita t-trasferiment tal-għarfien xjentifiku f'innovazzjonijiet tangibbli; billi daww l-innovazzjonijiet għandhom ikopru l-prevenzjoni, id-dijanostika, it-trattament u l-ġestjoni tal-mard;
- C. billi l-membri fundaturi tagħha huma l-Unjoni, irrapprezentata mill-Kummissjoni, il-Kumitat Ewropew ta' Koordinazzjoni tal-Industrija tal-IT Radjoloġika, Elettromedika u tal-Kura tas-Saħha, Advancing Healthcare, il-Federazzjoni Ewropea tal-Industrija u l-Assoċjazzjonijiet Farmaċewtiċi inklużi l-Vaccines Europe (EFPIA), l-Assoċjazzjoni Ewropea għall-Bijoindustrija u MedTech Europe (l-assoċjazzjoni Ewropea tal-kummerċ għall-industrija tat-teknoloġija medika inklużi d-dijanostika, l-apparat mediku u s-saħha diġitali); billi l-Impriza Kongunta IHI ssegwi mudell bipartitiku, fejn il-Kummissjoni u l-membri privati mill-industrija u r-riċerka huma rrapprezentati fil-bord ta' tmexxija u jikkontribwixxu għall-attivitajiet operattivi tal-Impriza Kongunta IHI;
- D. billi l-baġit totali tal-Impriza Kongunta IHI għall-perjodu 2021-2027 huwa ta' EUR 2,4 biljun, li nofshom ġejjin mill-programm Orizzont Ewropa; billi l-kontribuzzjoni finanzjarja tal-Unjoni minn Orizzont Ewropa, inklużi l-appropriazzjonijiet tal-Assoċjazzjoni Ewropea tal-Kummerċ Hieles, se tkopri l-kostijiet amministrattivi u operattivi sa EUR 1,2 biljun, inkluż sa EUR 30,2 miljun għall-kostijiet amministrattivi; billi, bejn l-2021 u l-2028, l-Unjoni se tkompli tikkontribwixxi b'ammont sa EUR 22,3 miljun għall-baġit amministrattiv, li jirrapprezenta r-rapport mill-Impriza Kongunta IMI2;

Ġestjoni baġitarja u finanzjarja

1. Jilqa' l-fatt li, skont ir-rapport tal-Qorti tal-Awdituri (ir-"rapport tal-Qorti"), il-kontijiet tal-Impriza Kongunta IHI għas-sena li ntemmet fil-31 ta' Diċembru 2021 jipprezentaw b'mod ġust, fl-aspetti materjali kollha, il-pożizzjoni finanzjarja tal-Impriza Kongunta IHI fil-31 ta' Diċembru 2021, ir-risultati tal-operazzjonijiet tagħha, il-flussi tal-flus tagħha, u l-bidliet fl-assi netti tagħha għas-sena li ntemmet dakinhar, skont ir-regolament finanzjarju tagħha u r-regoli kontabilistiċi adottati mill-uffiċjal tal-kontabbiltà tal-Kummissjoni; jenfasizza, barra minn hekk, il-fatt li skont ir-rapport tal-Qorti, it-tranzazzjoni li fuqha huma bbażati l-kontijiet hija legali u regolari fl-aspetti materjali kollha;

⁽¹⁾ Ir-Regolament tal-Kunsill (UE) 2021/2085 tad-19 ta' Novembru 2021 li jstabbilixxi l-Impriza Kongunta fil-qafas ta' Orizzont Ewropa u li jhassar ir-Regolamenti (KE) Nru 219/2007, (UE) Nru 557/2014, (UE) Nru 558/2014, (UE) Nru 559/2014, (UE) Nru 560/2014, (UE) Nru 561/2014 u (UE) Nru 642/2014 (ĠU L 427, 30.11.2021, p. 17).

2. Jinnota li Orizzont Ewropa jipprevedi ghanijiet ambizzjużi għall-Impriza Kongunta IHI, li jistgħu jinkisbu biss jekk jitfasslu u jiġu implimentati soluzzjonijiet effettivi li jindirizzaw id-dghufijiet fis-sistemi ta' kontroll intern tal-Impriza Kongunta IHI u jhejju għall-isfidi futuri li jirriżultaw minn zieda fir-responsabbiltajiet, eż. fil-qasam tal-ġestjoni u l-ippjanar tar-riżorsi umani; jirrimarka, f'dan il-kuntest, li kalkoli u rekwiżiti ta' rappurtar partikolarment ikkumplikati u onerużi jirrapprezentaw riskju sinifikanti ta' żball u jappella, għalhekk, li jiġu esplorati l-possibbiltajiet għas-simplifikazzjoni kull fejn ikun possibbli u kompatibbli mal-qafas legali eżistenti;
3. Jinnota li fl-2021, il-baġit finali disponibbli tal-Impriza Kongunta IHI għall-2021, inklużi l-appropriazzjonijiet mhux użati tas-snin preċedenti, li l-Impriza Kongunta IHI reġgħet dahhlet fil-baġit tas-sena attwali, id-dhul assenjat u r-riallokazzjonijiet għas-sena ta' wara, ammontaw għal EUR 11,0-il miljun f'appropriazzjonijiet ta' impenn u għal EUR 210,4 miljuni f'appropriazzjonijiet ta' pagament; jinnota li l-eżekuzzjoni tal-baġit tal-appropriazzjonijiet ta' impenn u tal-appropriazzjonijiet ta' pagament laħqet 75,91 % (98,66 % fl-2020) u 95,39 % (97,08 % fl-2020) rispettivament;
4. Jinnota li ma hemm l-ebda definizzjoni armonizzata ta' "spejjeż amministrattivi" bejn l-Imprizi Kongunti, li hija bażi għall-kalkolu tal-kontribuzzjonijiet finanzjarji tal-membri tagħha u prekundizzjoni għall-fini ta' cifri komparabbli; jappella biex, fil-kuntest ta' dan, jiġu adottati linji gwida komuni b'tali mod li l-Imprizi Kongunti kollha jieħdu approċċ armonizzat għall-klasifikazzjoni ta' ċerti kategoriji ta' nfiq għal spejjeż amministrattivi, bħall-infiq għal konsultazzjonijiet, studji, analiżi, evalwazzjonijiet, u assistenza teknika;
5. Jinsab imhasseb li l-livell ta' lhuq tal-miri permezz tal-kontribuzzjoni tal-membri tal-Impriza Kongunta IHI huwa relattivament baxx; jinnota, madankollu, li dan huwa dovut għad-durata twila tal-proġetti, meħtieġa min-natura tar-riċerka tal-Impriza Kongunta IHI fil-qasam tas-saħħa innovattiva u l-iskala tal-konsorzji globali li jimplementaw il-proġetti. jinnota li l-Impriza Kongunta IHI għad trid tħallas EUR 84,3 miljun għall-proġetti tas-Seba' Programm Qafas li għaddejjin bħalissa fis-snin li ġejjin;
6. Jiġbed l-attenzjoni għall-fatt li l-għadd dejjem jikber ta' proġetti li għadhom għaddejjin minn diversi programmi tal-Qafas Finanzjarju Pluriennali li qed jiġu implimentati b'mod simultanju jipprezenta r-riskju li r-riżorsi amministrattivi meħtieġa għall-ġestjoni effiċjenti ta' dawn il-fondi jistgħu ma jkunux biżżejjed; jinsab sodisfatt li mis-segwitu għall-kwittanza tal-2020, ittiehdet azzjoni biex tindirizza din il-kwistjoni u li l-Impriza Kongunta IHI se tirrapporta dwar id-dettalji tal-proċess fir-Rapport tal-Attività Annwali Konsolidat għall-2022;
7. Jinnota li, fir-rigward tal-obbligi operazzjonali tal-Impriza Kongunta IHI fi tmiem l-2021, l-Impriza Kongunta IHI kienet impenjat bis-shih kwazi EUR 966 miljun mill-kontribuzzjoni massima tal-Unjoni għall-ftehimiet ta' għotja ffirmati tas-Seba' Programm Qafas, li minnhom, madwar EUR 84,3 miljun (8,7 %) għad iridu jithallsu fis-snin li ġejjin; jinnota li l-membri privati pprovdew kontribuzzjonijiet *in natura* fl-istess livell; jinnota li r-rata ta' implimentazzjoni għall-baġit tal-pagamenti tal-Impriza Kongunta IHI għall-2021 disponibbli għall-proġetti tas-Seba' Programm Qafas kienet ta' 80 %; jinnota, barra minn hekk li l-Impriza Kongunta IHI ma kellha l-ebda appropriazzjoni ta' impenn operazzjonali tal-2021, peress li kienet temmet l-aħħar sejha tagħha għal proposti sa tmiem l-2014;
8. Jinnota li fi tmiem l-2021, l-Impriza Kongunta IHI kienet impenjat EUR 1 452,1 miljun jew 91 % ta' EUR 1 595,4 miljun tal-kontribuzzjoni massima tal-Unjoni għall-ftehimiet ta' għotja ffirmati taħt Orizzont 2020; jinnota li dan kien minhabba l-fatt li s-sejha għal proposti tal-2019 ma setgħetx tkopri s-sugġetti kollha ppjanati u l-baġit tal-Unjoni kien tnaqqas kif meħtieġ b'deċiżjoni tal-bord ta' tmexxija; jinnota li minn dan l-ammont impenjat, madwar EUR 616,8 miljun (jew 42,5 %) għad iridu jithallsu fis-snin li ġejjin; jinnota, barra minn hekk, li l-membri privati tal-Impriza Kongunta IHI kienu impenjaw ruhhom legalment li jipprovdu kontribuzzjonijiet *in natura* ta' EUR 1 520,7 miljun;

9. Jissottolinja l-fatt li r-rata ta' implimentazzjoni għall-baġit tal-pagamenti tal-Impriza Kongunta IHI għall-2021 disponibbli għall-proġetti ta' Orizzont 2020 kienet ta' 97 % u li l-Impriza Kongunta IHI ma kellha kważi l-ebda approprjazzjoni ta' impenn operazzjonali għall-2021, ladarba r-Regolament tal-Kunsill (UE) Nru 557/2014 ^(*) kien jirrikjedi li l-impenni kollha jsiru qabel tmiem l-2020, u r-Regolament (UE) 2021/2085 dahal fis-seħh biss fi tmiem l-2021, ma tnediet l-ebda sejha fl-2021;

Prestazzjoni

10. Jinnota, mir-rapport annwali, li fit-2021 il-portafoll tal-proġetti tal-Impriza Kongunta IMI2 gie kkompletat, u l-aħħar 15-il ftehim ta' għotja tal-proġett tal-Impriza Kongunta IMI2 ġew iffirmati; jinnota li l-15-il proġett li għadhom kif inholqu għandhom baġit totali ta' EUR 413-il miljun, b'madwar nofs dak l-ammont ġej mill-programm Orizzont 2020 tal-Unjoni, u l-bqija ġej mill-kontribuzzjonijiet tal-EFPIA u mis-shab assoċjati mal-Impriza Kongunta IMI2 kif ukoll minn sorsi oħra;
11. Jinnota b'apprezzament li l-proġetti tal-Impriza Kongunta IHI ġġeneraw 275 assi li lestew stadju importanti sinifikanti matul iċ-ċiklu tal-ħajja ta' proġett (il-mira kienet 50); jinnota li daww l-assi jinkludu, fost l-oħrajn, għodod, metodologiji, proċessi, servizzi, materjali ta' taħriġ; jinnota li eżempji ta' stadji importanti huma: il-fażijiet ewlenin tal-provi kliniċi, il-mudelli tal-animali, il-prototipi, il-kummerċjalizzazzjoni, il-privattivi u l-pubblikazzjonijiet; jinnota, barra minn hekk, li l-partecipanti tal-industrija f'ħafna mill-proġetti tal-Impriza Kongunta IHI qed jagħmlu użu minn għodod u proċessi ġodda ġġenerati mill-proġetti, bħal mudelli tal-animali, standards, bijomarkaturi, proċeduri operattivi standard (SOPs), l-użu ta' pjattaformi ta' skrinjar, networks ta' provi kliniċi;
12. Jissottolinja l-fatt li, fir-rigward tal-viżibbiltà, l-Impriza Kongunta IHI kompliet turi l-valur miżjud tal-Unjoni permezz ta' komunikazzjoni assertiva għall-udjenzi fil-mira b'enfasi fuq il-ftuħ, it-trasparenza, ir-rilevanza u l-koerenza tal-attivitajiet tal-Impriza Kongunta IHI; jinnota li din kompliet ixxerred ir-riżultati tal-proġetti u l-istejjer ta' suċċess billi tat spinta lid-diversità tal-kontribut tagħhom biex tinkludi aktar minn 100 artiklu miktub bi stili differenti, kif ukoll vidjows qosra u aċċessibbli għall-promozzjoni permezz tal-media soċjali, u li barra minn hekk l-iskedi informattivi kollha tal-proġetti tal-Impriza Kongunta IMI2 iddahhlu fis-sit web tal-Impriza Kongunta IHI li għadu kif inholoq, biex tiġi ffaċilitata l-promozzjoni tagħhom fil-futur; ihegġeg lill-Impriza Kongunta IHI tikkondividi kwalunkwe strategija ta' viżibbiltà ta' suċċess ma' Imprizi Kongunti oħra sabiex jipprezentaw il-valur miżjud tagħhom liċ-ċittadini;

Reklutaġġ u persunal

13. Jinnota li t-tabella tal-persunal tippredvi 39 aġent temporanju, 15-il aġent kuntrattwali u 2 esperti nazzjonali sekondati (SNEs), li b'kollox jammontaw għal 56 membru tal-persunal; jinnota li fil-31 ta' Diċembru 2021 kien hemm 50 kariga okkupata: 36 minn 39 aġent temporanju (92,30 %), 13 minn 15-il aġent kuntrattwali (86,70 %) u 1 minn 2 esperti nazzjonali sekondati (50 %); jinnota, barra minn hekk, li fir-rigward tal-aġenti temporanji, il-postijiet vojta se jintlew fl-2022 peress li għadhom għaddejnin żewġ proċeduri ta' selezzjoni u li, fl-2022, se titneħħa kariga waħda tal-esperti nazzjonali sekondati;
14. Jilqa' l-fatt li l-Impriza Kongunta IHI żammet bilanċ ġeografiku tajjeb (20 pajjiż differenti) u bilanċ tajjeb bejn il-ġeneri (22 mara, 17-il raġel) meta ġew ikkonsultati esperti esterni;
15. Jinnota bi tħassib li matul il-perjodu mill-2018 sal-2021 ir-rata annwali medja ta' persunal interim għall-Imprizi Kongunti kollha baqgħet għolja, b'madwar 11 % tal-persunal statutorju; ifakkar li l-livell għoli ta' persunal kuntrattwali għandu t-tendenza li jżid b'mod sinifikanti r-rata ta' dawran tal-persunal tal-Impriza Kongunta IHI u jkompli jiddestabilizza s-sitwazzjoni tal-persunal; jenfasisza, madankollu, li l-użu ta' persunal interim għandu jibqa' soluzzjoni temporanja, inkella dan jista' jaffettwa b'mod negattiv il-prestazzjoni kumplessiva tal-Impriza Kongunta IHI, bħat-telf ta' kompetenzi ewlenin, doveri ta' rendikont mhux ċari, tilwim ġudizzjarju possibbli u effiċjenza aktar baxxa fil-persunal;

^(*) Ir-Regolament tal-Kunsill (UE) Nru 557/2014 tas-6 ta' Mejju 2014 li jistabbilixxi Impriza Kongunta tal-Inizjattiva tal-Mediċini Innovattivi 2 (ĠU L 169, 7.6.2014, p. 54).

16. Jinnota mir-rapport tal-attività annwali tal-2021 li hemm bilanċ xieraq bejn il-ġeneri b'66 % tal-persunal li kienu nisa: 50 % tal-membri fuq il-bord ta' tmexxija, 61,5 % tal-persuni nominati mahtura fil-grupp tar-rappreżentanti tal-Istati u 41,7 % tal-membri sħaħ fil-kumitat xjentifiku huma nisa; ihegġeġ lill-Impriza Kongunta IHI żżomm dan il-bilanċ;
17. Japprezza l-fatt li t-titjib kontinwu fil-fluss tax-xogħol tal-ġestjoni tal-proġetti u l-isforz ikkoordinat li sar mill-persunal tal-Impriza Kongunta IHI wassal biex jingħelbu d-diffikultajiet marbuta mal-perjodu tal-pandemija tal-COVID-19, biex b'hekk jiżguraw il-kontinwità tal-operat u jaslu biex jiġi eżegwit perċentwal konsiderevoli ta' 96,04 % tal-baġit operattiv fl-2021;
18. Jinnota li l-kontribuzzjonijiet tal-impjegaturi għall-persunal tal-Impriza Kongunta IHI jikkorrispondu għall-proporzjon tad-dhul tagħhom issussidjat mhux mill-Unjoni mad-dhul totali tagħhom, ma thallsux mill-Impriza Kongunta għall-iskema tal-pensjonijiet tal-Unjoni mill-2016, peress li l-Kummissjoni la pprevediet din in-nefqa fil-baġit tal-Impriza Kongunta u lanqas ma talbet formalment il-pagamenti; jistieden lill-Kummissjoni tiehu passi biex tevita kwistjonijiet simili fil-futur;

Sistemi ta' kontroll intern

19. Jinnota li għal pagamenti interim u finali tas-Seba' Programm Kwadru, l-Impriza Kongunta IHI ttwettaq awditi *ex post*, filwaqt li għall-pagamenti taht Orizzont 2020, is-Servizz tal-Awditjar Komuni tad-DG RTD tal-Kummissjoni huwa responsabbli mill-awditi *ex post*. jinnota li, abbażi tar-riżultati tal-awditjar *ex post* disponibbli fi tmiem l-2021, l-Impriza Kongunta IHI rrapportat żball rappreżentattiv ta' 1,9 % (2,16 % fl-2020) u rata tal-izbalji residwi ta' 0,8 % (1,14 %) għall-proġetti tagħha tas-Seba' Programm Qafas, u rata tal-izbalji rappreżentattivi ta' 0,97 % (1,13 % fl-2020) u rata ta' żbalji residwi ta' 0,6 % (0,74 % għall-2020) għall-proġetti taht Orizzont 2020 (approvazzjonijiet u pagamenti finali);
20. Jinnota li biex tivvaluta l-kontrolli tal-pagamenti operattivi tal-Impriza Kongunta IHI, il-Qorti wettqet awditu ta' pagamenti ta' Orizzont 2020 magħżula b'mod aleatorju li saru fl-2021, fil-livell tal-benefiċjarji finali, biex tikkorrobora r-rati ta' żbalji tal-awditjar *ex post*; jinnota li f'każ wiehed, il-Qorti sabet u kkwantifikat żball sistemiku relatat mal-ispejjeż tal-persunal li rriżultaw mill-użu ta' rati fis-siegħa hżiena li ma kienux ibbażati fuq sena finanzjarja kompluta, u f'każ ieħor, żball li rriżulta min-nuqqas ta' evidenza ta' sostenn xierqa għal spejjeż ta' tagħmir u vvaġġar iddikjarati.
21. Jenfasizza li s-sejba tal-Qorti kkonfermat żbalji sistemici persistenti għall-ispejjeż tal-persunal iddikjarati u li b'mod partikolari, l-intrapriżi żgħar u medji (SMEs) u l-benefiċjarji l-godda huma aktar suxxettibbli għall-izbalji minn benefiċjarji oħra; jenfasizza l-fatt li dawk l-izbalji ġew irrappurtati wkoll b'mod regolari fir-rapporti annwali preċedenti tal-Qorti mill-2017 'l hawn; jenfasizza, għalhekk, li s-simplifikazzjoni tar-regoli ta' Orizzont 2020 għad-dikjarazzjoni tal-ispejjeż tal-persunal u l-użu usa' ta' għażliet ta' spejjeż simplifikati hija prekundizzjoni biex ir-rati ta' żball jinżammu taht il-livell ta' materjalità; jenfasizza li l-Impriza Kongunta IHI għandha ssahħaħ is-sistemi ta' kontroll intern tagħha biex tindirizza r-riskju akbar fir-rigward tal-SMEs u l-benefiċjarji l-godda, u jhegġeġ bil-qawwi l-użu tal-wizard għall-kalkolu tal-ispejjeż tal-persunal minn ċerti kategoriji ta' benefiċjarji li huma aktar suxxettibbli li jwettqu żbalji, bħall-SMEs u l-benefiċjarji godda. jilqa' l-fatt li, fl-2022, l-Impriza Kongunta IHI kollha bdew jimplimentaw azzjonijiet għat-tnaqqis tar-rata ta' żbalji f'konformità mal-azzjoni proposta mill-Qorti, inkluża l-esplorazzjoni tal-għażliet ta' forom simplifikati ta' spejjeż bhal spejjeż unitarji, somom f'daqqa u rati fissi;
22. Jinnota li, minhabba n-natura pluriennali kemm tal-programmi kif ukoll tal-proġetti ta' riċerka individwali, ir-rata tal-izbalji residwi kkalculata fuq id-durata tal-programm tipprovdi l-aktar indikazzjoni sinifikattiva tal-impatt finanzjarju tal-izbalji u li jqis il-korrezzjonijiet li saru mill-Impriza Kongunta IHI u l-fatt li l-Impriza Kongunta IHI testrapola s-sejbiet sistematiċi tal-awditi, filwaqt li żżid b'mod sinifikanti l-effett ta' tindif mill-awditi; jenfasizza, madankollu, il-fatt li mal-avvanz tal-programmi, il-benefiċjarji jitgħallmu mill-izbalji tagħhom u li mit-tagħlimiet mehuda mis-sejbiet tal-awditu, l-Impriza Kongunta IHI taħdem ukoll kontinwament biex tinforma aħjar lill-benefiċjarji dwar kwalunkwe ostaklu li jghin lill-benefiċjarji jirrapportaw l-ispejjeż tagħhom b'mod korrett u għaldaqstant jipprevjenu l-izbalji;

Prevenzjoni u ġestjoni tal-kunflitt ta' interess, u l-istrateġija ta' kontra l-frodi

23. Jinnota li l-Impriza Kongunta IHI għandha Strateġija Kontra l-Frodi allinjata mal-Istrateġija tal-Kummissjoni Kontra l-Frodi (CAFS 2019) u mal-Istrateġija Komuni Kontra l-Frodi għall-familja tar-riċerka (RAFS 2019), ikkomplementata minn azzjonijiet addizzjonali kontra l-frodi relatati mal-ġestjoni u l-amministrazzjoni tal-kuntratti ta' servizz;
 24. Jinnota li l-azzjonijiet implimentati dwar l-ghotjiet u l-attivitajiet operattivi huma kkoordinati mad-DĠ RTD u ma' aġenziji oħra tar-riċerka permezz ta' pjan ta' azzjoni pluriennali kkoordinat mill-Kumitat dwar il-Frodi u l-Irregolarità fir-Riċerka (il-Kumitat FAIR);
 25. Jinnota li, fl-2021, l-attivitajiet tal-Impriza Kongunta IMI 2 kontra l-frodi koprew il-kooperazzjoni mal-attivitajiet tal-Kumitat FAIR, u li ziedu s-sensibilizzazzjoni tal-persunal dwar il-ġlieda kontra l-frodi, inkluża l-partecipazzjoni fil-konferenza tal-Uffiċċju Ewropew Kontra l-Frodi "United against corruption — Upholding the ethical standards of EU Institutions (Magħqudin kontra l-korruzzjoni — Nirrispettaw l-istandards etiċi tal-Istituzzjonijiet tal-UE)" u l-eżerċizzju ta' valutazzjoni tar-riskju ta' frodi; jinnota, barra minn hekk, li dak il-kompitu kellu żewġ skopijiet, wiehed inkorporat fiċ-ċiklu annwali kontra l-frodi u wiehed, aktar estensiv u dettaljat, biex tiġi stabbilita l-bażi għar-revizjoni tal-istrateġija ġenerali kontra l-frodi għall-Impriza Kongunta IHI;
 26. Jilqa', barra minn hekk, il-fatt li informazzjoni regolari dwar ir-riskji relatati mal-frodi u dwar il-proċeduri li għandhom jintużaw f'każ ta' suspett ta' frodi/irregolaritajiet ġiet ikkomunikata lill-persunal kollu tal-Impriza Kongunta tal-IHI u li nġhatat attenzjoni għal kwistjonijiet trażversali bħar-riskji marbuta mal-kunflitt ta' interess, id-delega tal-awtorità u s-segregazzjoni tad-dmirijiet.
-